



മഹാത്മാഗാന്ധി സർവ്വകലാശാല

പബ്ലിക് റിലേഷൻസ് ഓഫീസറുടെ കാര്യാലയം
പ്രിയദർശിനി ഹിൽസ് പി.ഒ., കോട്ടയം - 686 560

ഫോൺ: 0481 - 2733298

2022 ഒക്ടോബർ 19

വാർത്താക്കുറിപ്പ് (1)

ടൈംസ് ആഗോള റാങ്കിംഗിൽ എം.ജി. സർവകലാശാലയ്ക്ക് തിളക്കമാർന്ന മുന്നേറ്റം

അക്കാദമിക് മികവിന്റെ അടിസ്ഥാനത്തിലുള്ള സർവകലാശാലകളുടെ ആഗോള റാങ്കിംഗിൽ മഹാത്മാ ഗാന്ധി സർവകലാശാലയ്ക്ക് തിളക്കമാർന്ന നേട്ടം. ടൈംസ് ഹയർ എജ്യൂക്കേഷന്റെ 2023ലേക്കുള്ള റാങ്കിംഗിൽ 401 മുതൽ 500 വരെയുള്ള റാങ്ക് വിഭാഗത്തിലാണ് സർവകലാശാല ഇടം നേടിയത്. കഴിഞ്ഞ വർഷത്തെ 601 മുതൽ 800 വരെയുള്ള റാങ്ക് വിഭാഗത്തിൽനിന്നാണ് ശ്രദ്ധേയമായ ഈ മുന്നേറ്റം.

104 രാജ്യങ്ങളിലെ 1799 സർവകലാശാലകളെയാണ് റാങ്കിംഗിന് പരിഗണിച്ചത്. അധ്യാപനം, ഗവേഷണം, വിജ്ഞാന കൈമാറ്റം, അന്തർദേശീയ കാഴ്ചപ്പാട് എന്നിവ വിലയിരുത്തുന്ന 13 മാനദണ്ഡങ്ങളുടെ അടിസ്ഥാനത്തിലായിരുന്നു റാങ്ക് നിർണ്ണയം. തുടർച്ചയായ ഏഴാം വർഷവും ഓക്സഫോർഡ് സർവകലാശാല ഒന്നാമത് എത്തിയ പട്ടികയിൽ ഇന്ത്യയിലെ 75 സർവകലാശാലകളാണുള്ളത്.

ബംഗളൂരുവിലെ ഇന്ത്യൻ ഇൻസ്റ്റിറ്റ്യൂട്ട് ഓഫ് സയൻസാണ്(ഐ.ഐ.എസ്.സി) രാജ്യത്തുനിന്നും ഏറ്റവും മികച്ച റാങ്ക് വിഭാഗത്തിൽ(251-300) ഉൾപ്പെട്ടത്. 351-400 റാങ്ക് വിഭാഗത്തിൽ തിരഞ്ഞെടുക്കപ്പെട്ട മൈസൂറിലെ ജെ.എസ്.എസ് അക്കാദമി ഓഫ് ഹയർ എജ്യൂക്കേഷൻ ആന്റ് റിസർച്ച്, ഹിമാചൽ പ്രദേശിലെ ശുലീനി യൂണിവേഴ്സിറ്റി എന്നിവ മാത്രമാണ് രാജ്യത്ത് എം.ജി. സർവകലാശാലയ്ക്ക് മുന്നിലുള്ളത്.

401 മുതൽ 500 വരെയുള്ള റാങ്ക് വിഭാഗത്തിൽ ഇന്ത്യയിൽനിന്ന് എം.ജി. സർവകലാശാലയ്ക്കൊപ്പം അളുഗപ്പ സർവകലാശാലയും ഉൾപ്പെട്ടിട്ടുണ്ട്. 1000

വരെയുള്ള റാങ്ക് വിഭാഗത്തിൽ കേരളത്തിൽനിന്നും പട്ടികയിൽ ഇടം പിടിച്ച ഏക സർവകലാശാലയും എം.ജി സർവകലാശാലയാണ്.

കേന്ദ്ര മാനവ വിഭവ ശേഷി വകുപ്പിന്റെ എൻ.ഐ.ആർ.എഫ് റാങ്കിംഗിൽ തുടർച്ചയായി സംസ്ഥാനത്ത് ആദ്യ സ്ഥാനം നേടുന്ന എം. ജി. സർവകലാശാല മികച്ച സർവകലാശാലയ്ക്കുള്ള ചാൻസലേഴ്സ് അവാർഡ് മൂന്നു തവണ കരസ്ഥമാക്കി. ടൈംസ് ഹയർ എജ്യൂക്കേഷന്റെ എമേർജിംഗ് എക്കണോമിക്സ് റാങ്കിംഗിൽ 101 -ാം സ്ഥാനവും ഏഷ്യൻ റാങ്കിംഗിൽ 139- ാം സ്ഥാനവും യംഗ് യൂണിവേഴ്സിറ്റീസ് റാങ്കിംഗിൽ 146-ാം ാം റാങ്കും അടൽ ഇന്നൊവേഷൻ റാങ്കിംഗിൽ നോൺ ടെക്നിക്കൽ വിഭാഗത്തിൽ മൂന്നാം സ്ഥാനവും നേടിയിട്ടുണ്ട്.

ആഗോള റാങ്കിംഗിൽ ആദ്യ അഞ്ഞൂറിലും ദേശീയ തലത്തിൽ ആദ്യ പത്തിലും ഇടം നേടുക എന്ന ലക്ഷ്യത്തോടെ നടത്തിയ പ്രവർത്തനങ്ങളു് വിജയം നേടിയത് അഭിമാനകരമാണെന്ന് വൈസ് ചാൻസലർ പ്രൊ. സാബു തോമസ് പറഞ്ഞു.

(പി.ആർ.ഒ./39/1489/2022)

ഭവന നിർമ്മാണ പദ്ധതിക്ക് തുടക്കം കുറിക്കും

എൻ.എസ്.എസ് സംഗമം ഇന്ന്;
മന്ത്രി ഡോ. ആർ. ബിന്ദു ഉദ്ഘാടനം ചെയ്യും

മഹാത്മാ ഗാന്ധി സർവകലാശാലയിലെ നാഷണൽ സർവീസ് സ്കീം സംഗമവും സംഘടനയുടെ ഭവന നിർമ്മാണ പദ്ധതിയും ഉന്നത വിദ്യാഭ്യാസ മന്ത്രി ഡോ. ആർ. ബിന്ദു ഇന്ന്(ഒക്ടോബർ 20) ഉദ്ഘാടനം ചെയ്യും. എൻ.എസ്.സ് പുരസ്കാര വിതരണവും മന്ത്രി നിർവഹിക്കും.

ഉച്ചകഴിഞ്ഞ് 2.30ന് സർവകലാശാലാ അസംബ്ലി ഹാളിൽ ചേരുന്ന ചടങ്ങിൽ സഹകരണ - സാംസ്കാരിക വകുപ്പ് മന്ത്രി വി.എൻ. വാസവൻ അധ്യക്ഷത വഹിക്കും. സാമൂഹ്യ സുരക്ഷാ ബോർഡിന്റെ വി കെയർ പദ്ധതിയിലേക്ക് സർവകലാശാലയിലെ എൻ.എസ്.എസ് യൂണിറ്റുകൾ സമഹാരിച്ച തുക മന്ത്രി വി.എൻ. വാസവൻ മന്ത്രി ഡോ. ആർ. ബിന്ദുവിന് കൈമാറും.

സർവകലാശാലാ വൈസ് ചാൻസലർ പ്രൊ. സാബു തോമസ് മുഖ്യ പ്രഭാഷണം നിർവഹിക്കും. പ്രൊ വൈസ് ചാൻസലർ ഡോ. സി.ടി. അരവിന്ദ കുമാർ, സിൻഡിക്കേറ്റ് അംഗങ്ങളായ അഡ്വ. ജോബ് മൈക്കിൾ എം.എൽ.എ, അഡ്വ.

റെജി സഖറിയ, ഡോ. ഷാജില ബീവി, ഡോ. എ. ജോസ്, നാഷണൽ സർവീസ് സ്കീം സ്റ്റേറ്റ് ഓഫീസർ ഡോ. എൻ.ആർ. അൻസർ, എൻ.എസ്.എസ് പ്രോഗ്രാം കോ ഓർഡിനേറ്റർ ഡോ. ഇ.എൻ. ശിവദാസൻ, ജില്ലാ കോ ഓർഡിനേറ്റർ കെ.ആർ. അജീഷ് എന്നിവർ പങ്കെടുക്കും.

വിദ്യാർത്ഥികളും ദുർബല വിഭാഗങ്ങളിൽനിന്നുള്ളവരും ഉൾപ്പെടുന്ന ഭവനരഹിതർക്ക് 2022- 23 വർഷം നൂറു വീടുകൾ നിർമ്മിച്ചു നൽകാനാണ് എൻ.എസ്.എസ് ഭവന നിർമ്മാണ പദ്ധതി ലക്ഷ്യമിടുന്നത്.

(പി.ആർ.ഒ./39/1490/2022)

ഡോ. സ്കറിയ സക്കറിയയുടെ നിര്യാണത്തിൽ അനുശോചിച്ചു

പ്രമുഖ മലയാള ഭാഷാ പണ്ഡിതനും ഗവേഷകനുമായ ഡോ. സ്കറിയ സക്കറിയയുടെ നിര്യാണത്തിൽ മഹാത്മാ ഗാന്ധി സർവകലാശാലാ വൈസ് ചാൻസലർ പ്രഫ. സാബു തോമസ് അനുശോചിച്ചു. മലയാള ഭാഷാ, സംസ്കാര പഠന മേഖലകൾക്ക് അതുല്യ സംഭാവനകൾ നൽകിയ പ്രതിഭയായിരുന്നു അദ്ദേഹമെന്ന് വൈസ് ചാൻസലർ അനുസ്മരിച്ചു.

(പി.ആർ.ഒ./39/1491/2022)

പരീക്ഷാ തീയതി

ഒന്നാം സെമസ്റ്റർ എൽ.എൽ.എം(2018-2020 അഡ്മിഷൻ സപ്ലിമെന്ററി, 2018 ന് മുൻപുള്ള മേഴ്സി ചാൻസ്)പരീക്ഷകൾ നവംബർ ഏഴു മുതൽ 11 വരെ നടക്കും. വിശദ വിവരങ്ങൾ സർവകലാശാല വെബ്സൈറ്റിൽ(www.mgu.ac.in)

.....

മൂന്നാം സെമസ്റ്റർ എൽ.എൽ.എം (2020 അഡ്മിഷൻ റെഗുലർ ,2017-2019 അഡ്മിഷൻ സപ്ലിമെന്ററി, 2017 നു മുൻപുള്ള അഡ്മിഷൻ മേഴ്സി ചാൻസ്) പരീക്ഷകളു് നവംബർ 14മുതൽ 18 വരെ നടക്കും. വിശദ വിവരങ്ങൾ സർവകലാശാല വെബ്സൈറ്റിൽ.

.....

നാലാം സെമസ്റ്റർ സി.ബി.സി.എസ്.എസ് 2014-2016 അഡ്മിഷൻ റീ അപ്ലിയറൻസ്,2013 അഡ്മിഷൻ മേഴ്സി ചാൻസ്), നാലാം സെമസ്റ്റർ സൈബർ ഫോറൻസിക് സി.ബി.സി എസ്.എസ് (2014-2018 അഡ്മിഷൻ റീ അപ്ലിയറൻസ് ,ഒക്ടോബർ 2022) ബിരുദ പരീക്ഷയിൽ കൂടുതൽ പേപ്പറുകളു്

ഉൾപ്പെടുത്തി ടൈം ടേബിളിൽ പരിഷ്കരിച്ചു. വിശദ വിവരങ്ങൾ സർവകലാശാല വെബ്സൈറ്റിൽ.

.....

സർവകലാശാലയുടെ അംഗീകൃത ഗവേഷണ കേന്ദ്രങ്ങളിലെ റിസർച്ച് സ്കോളർമാരുടെ പി.എച്ച്.ഡി കോഴ്സ് വർക്ക് പരീക്ഷ(2020 അഡ്മിഷൻ റെഗുലറും സപ്ലിമെന്ററിയും) നവംബർ രണ്ടിന് ആരംഭിക്കും. ടൈം ടേബിൾ സർവകലാശാല വെബ് സൈറ്റിൽ.

.....

രണ്ടാം സെമസ്റ്റർ ബി.വോക് ഡിഗ്രി (2016 മുതൽ 2018 വരെയുള്ള അഡ്മിഷൻ സപ്ലിമെന്ററി, 2014, 2015 അഡ്മിഷനുകളിൽ മേഴ്സി ചാൻസ്-ഓൾഡ് സ്കീം) പരീക്ഷ നവംബർ 11 മുതൽ നടക്കും. ടൈം ടേബിളിൽ സർവകലാശാല വെബ് സൈറ്റിൽ.

.....

മൂന്നാം സെമസ്റ്റർ ബി.വോക് ഡിഗ്രി (2016 മുതൽ 2018 വരെയുള്ള അഡ്മിഷൻ സപ്ലിമെന്ററി, 2014, 2015 അഡ്മിഷനുകളിൽ മേഴ്സി ചാൻസ്-ഓൾഡ് സ്കീം) പരീക്ഷ നവംബർ 25ന് ആരംഭിക്കും.

.....

ഒന്നാം സെമസ്റ്റർ ബി.വോക് ഡിഗ്രി (2016 മുതൽ 2018 വരെയുള്ള അഡ്മിഷൻ സപ്ലിമെന്ററി, 2014, 2015 അഡ്മിഷനുകളിൽ മേഴ്സി ചാൻസ്-ഓൾഡ് സ്കീം) പരീക്ഷ ഒക്ടോബർ 28ന് ആരംഭിക്കും.

(പി.ആർ.ഒ./39/1492/2022)

പരീക്ഷാ ഫലം

ഈ വർഷം ജനുവരിയിൽ നടന്ന രണ്ടാം സെമസ്റ്റർ പി.ജി.സി.എസ്.എസ് എം.എസ്. സി ഹോം സയൻസ് (ബ്രാഞ്ച് 10(എ) ചൈൽഡ് ഡെവലപ്മെന്റ്, ഫാമിലി ആൻഡ് കമ്മ്യൂണിറ്റി സയൻസ്)പരീക്ഷകളുടെ ഫലം പ്രഖ്യാപിച്ചു. പുനർ മൂല്യ നിർണയത്തിനും സൂക്ഷ്മപരിശോധനയ്ക്കും നിശ്ചിത ഫീസ് അടച്ച് നവംബർ ഒന്നു വരെ ഓൺലൈനിൽ അപേക്ഷിക്കാം.

(പി.ആർ.ഒ./39/1493/2022)

പ്രാക്ടിക്കൽ പരീക്ഷ

രണ്ടാം സെമസ്റ്റർ ബി വോക് അഡ്വാൻസ്ഡ് കോഴ്സ് ഇന് മൾട്ടി സ്പോർട്സ് ആൻഡ് ഫിറ്റ്നസ് ട്രെയിനിംഗ് (ന്യൂ സ്കീം -2021 അഡ്മിഷൻ റെഗുലർ ഓഗസ്റ്റ് 2022) ബിരുദ പരീക്ഷയുടെ പ്രാക്ടിക്കൽ പരീക്ഷ നവംബർ രണ്ടു മുതൽ മാറമ്പള്ളി എം. ഇ.എസ് കോളേജിൽ നടക്കും. വിശദമായ ടൈം ടേബിൾ സർവകലാശാല വെബ്സൈറ്റിൽ.

.....

മൂന്നാം സെമസ്റ്റർ അഗ്രോ ഫുഡ് പ്രോസസ്സിംഗ് (പുതിയ സ്കീം -2020 അഡ്മിഷൻ- റെഗുലർ. 2019,2018 അഡ്മിഷൻ റീ -അപ്ലിയറൻസും ഇന്ത്യവ്മെന്റും) ബിരുദ പരീക്ഷയുടെ പ്രാക്ടിക്കൽ പരീക്ഷ ഇന്ന് (ഒക്ടോബർ 20) കാഞ്ഞിരപ്പള്ളി സെന്റ് ഡോമിനിക്കസ് കോളജിൽ നടക്കും. വിശദമായ ടൈം ടേബിൾ സർവകലാശാല വെബ്സൈറ്റിൽ.

(പി.ആർ.ഒ./39/1494/2022)

വൈവ വോസി

നാലാം സെമസ്റ്റർ എം.എ ഇക്കണോമിക്സ്(പ്രൈവറ്റ് രജിസ്ട്രേഷൻ ഓഗസ്റ്റ് 2022, സപ്ലിമെന്ററി, മെഴ്സി ചാൻസ്) പരീക്ഷയുടെ വൈവ വോസി പരീക്ഷ ഒക്ടോബർ 27ന് നടത്തും. വിശദമായ ടൈം ടേബിൾ സർവകലാശാല വെബ് സൈറ്റിൽ.

.....

നാലാം സെമസ്റ്റർ എം.എ ഹിസ്റ്ററി പ്രൈവറ്റ് രജിസ്ട്രേഷൻ(2016 -2018 അഡ്മിഷൻ സപ്ലിമെന്ററി, 2014 -2015 അഡ്മിഷൻ മെഴ്സി ചാൻസ് , ഓഗസ്റ്റ് 2022) പരീക്ഷയുടെ വൈവ വോസി പരീക്ഷ നാളെ(ഒക്ടോബർ 21) ആലുവ യു.സി കോളജിൽ നടക്കും. ടൈം ടേബിൾ സർവകലാശാല വെബ് സൈറ്റിൽ.

.....

നാലാം സെമസ്റ്റർ എം.എ ഫിലോസഫി പ്രൈവറ്റ് രജിസ്ട്രേഷൻ(സപ്ലിമെന്ററി/മെഴ്സി ചാൻസ് ഓഗസ്റ്റ് 2022) പരീക്ഷയുടെ വൈവ വോസി പരീക്ഷ ഒക്ടോബർ 26ന് നടക്കും. വിദഗ്ദ്ധമായ ടൈം ടേബിൾ സർവകലാശാല വെബ് സൈറ്റിൽ

(പി.ആർ.ഒ./39/1495/2022)

പബ്ലിക് റിലേഷൻസ് ഓഫീസർ